

**5<sup>th</sup> April 2026**

**7.20 p.m.**

नमस्कार, आकाशवाणी पणजीच्या प्रादेशिक खबरा विभागवरवीं स्नेहा गाऊन्स तुमका प्रादेशिक खबरो दिता

मुखेल खबरो

मांद्रे मतदारसंघात 28 एप्रिलाक के.एल. ई. बेळगांव जोडपालवान आमदार जीत आरोलकार हांणी मेगा हॅल्थ कॅम्पाचे आयोजन केला.

राज्य भलायकी खात्यान डेंग्यूचेर नियंत्रण दवरपाक बरें येश जोडलां अशी माहिती राष्ट्रीय व्हेक्टर बॉर्न रोग नियंत्रण कार्यावळीच्यो उपसंचालक डॉक्टर कल्पना महात्मे हांणी दिली

गरमेच्या हंगामाच्या फांटभुयेर आनी heat wave वीशी सादुर रावपाच्या हेतान महसुल खात्याचे सचीव संदीप जॅकीस हांणी खाते प्रमुख तशीच अधिकाऱ्यावांगडा बसका घेतल्या.

उत्तर गोंयच्या जिल्लो दंडाधिकाऱ्यान धर्मीक आनी शिक्षणीक संस्थां भोंवतणी शांतताय दवरपा खातीर बार्देशातल्या कॅलगूटातल्या जायत्या सुवातींनी सायलेंट/नो हॉर्न झोन अशी अधिसुचोवणी जारी केल्या

आयज गोयंकार तशेच पुराय भारत देशांतले किरिस्तांव भाव इस्टराचो पवित्र दिस मनयतात. इस्टराच्या निमतान कार्डीनल आर्च बिशप फीलीप नेरी फेर्वाव हांणी गोंयच्या जनतेक इस्टरांची पारंबी भेटायल्या

गोयचे मुखेलमंत्री प्रमोद सावंत आनी राज्यपाल श्री. पुसापती अशोक गजपती राजू हांणी काळजासावन सामेस्त लोकांक पारंबी भेटायल्या.

आता पुराय खबरो

**Mandre health club**

मांद्रे मतदारसंघात 28 एप्रिलाक के.एल. ई. हॉस्पिटल बेळगावच्या जोडपालवान आमदार जीत आरोलकार हांणी मेगा हॅल्थ कॅम्पाचे आयोजन केला. ह्या हॅल्थकॅम्पात 28 ओपीडी आसतल्यो, जाल्यार बेल्थ कॅम्प सकाळी 9 त दनपरा 2 मेरेन आयोजित केला अशी म्हायती आमदार जीत आरोलकार हांणी दिल्या. ह्या हॅल्थ कॅम्पात , इसीजी, इको, दोळे, काळजाची तशेचं हेर उपचार विनाशुल्क दितले.

## Dengue

राज्य भलायकी खात्यान डेंग्यूचेर नियंत्रण दवरपाक बरें येश जोडलां अशी माहिती राष्ट्रीय व्हेक्टर बॉर्न रोग नियंत्रण कार्यावळीच्यो उपसंचालक डॉक्टर कल्पना महात्मे हांणी दिली. ह्या मार्च म्हयन्यात फकत 8 दुयेंती सापडल्यात जाल्यार पोरुं हो आंकडो ७ आशिल्लो . मार्च 2026 सात मडगाव कासवली आणि कुडतरी हांगा दरेकी एक दुयेंती सापडलो. ह्या वर्साच्या पयल्या ३ म्हयन्यांत सापडील्ले दुयेंती स्थलांतरीत वा कामगार वसणुकांनी मेळ्ळ्यात. डेंग्यूचेर नियंत्रण दवरपाक सप्तकातल्यान दोन फावटी घरांत जमिल्ले उदक निवळ करप गरजेचे आसा डॉ. महात्मे हांणी सांगले.

मार्च 2026 वर्सा मडगांव, कांसावली, कुठ्ठाळी आनी कुडतरी हांगा दरेकीं एक दुयेंती सांपडलो. चालू वर्साच्या पयल्या तीन म्हयन्यांत राज्यांत मेळिल्ले चडशे दुयेंती स्थलांतरीत मजूर वसणुकांनी वा बांदकाम प्रकल्पांत रावपी कामगार आसात. हांगा उक्त्या उदकाचो सांठो आशिल्ल्यान तातूंत जळार प्रजनन करपाक लागल्या आनी डेंग्यूचे दुयेंती सांपडल्यात. हेर राज्यांतल्या डेंग्यू हॉटस्पॉटांतल्यान स्थलांतरीत कामगार राज्यांत येवपाक लागल्यात म्हणून राज्यांत डेंग्यूचे दुयेंती सांपडपाक लागल्यात.

डेंग्यूचेर नियंत्रण दवरपा खातीर सप्तकांतल्यान दोन फावटीं घरांत जमिल्लें वा सांठोवन दवरिल्लें उदक निवळ करप गरजेचें आसता. उदकाचो उणाव जाल्यार, उदक सांठोवन दवरून घट्ट धांपल्यार तातूंत मच्छर प्रजनन करिनात. अशें उदक सात दिसांभितर वापरचें. खात्याचे अधिकारी घराघरांनी वचून जागृताय निर्माण करतात. थळाव्या पंचायतीं वांगडाच मच्छर प्रजनन सुवातींचो नाश करपाचो वावर सुरू आसा अशी म्हायती मेळ्ळ्या.

हयो खबरो तुमि आकाशवाणी वेल्यान आयकतात

आता मुखार

### Heat Wave

गरमेच्या हंगामाच्या फांटभुयेर आनी heat wave वीशी सादुर रावपाच्या हेतान महसुल खात्याचे सचीव संदीप जॅकीस हांणी खाते प्रमुख तशीच अधिकाऱ्यावांगडा बसका घेतल्या.

हयावेळार गरमेच्या हंगामाची तयारी आनी येवपी पावसाचो नियाळ तांणी घेतलो आनी सक्रिय आनी समन्वयात्मक उपाय येवजण्यो करपाची गरज आसा हाचेर भर दिलो.

उश्णताय सुरक्षे विशीं लोक जागृताय वाडोवपाक, भौशीक सुवातेर पिवपाचें उदक आनी first aid सारकिल्ल्यो सुविधा सुनिश्चीत करपाक खात्यांक निर्देश दिलो. हयावेळार उश्णताय ल्हारांचो धोको प्रभावीपणान वेवस्थापन करपा खातीर आनी भौशीक सुरक्षीतताय सुनिश्चीत करपा खातीर अधिकाऱ्यांनी एसओपी सादर केल्या.

हयावेळार गरमेच्या हंगामात नेमान उदक पियेवचें सुती कपडे घालचे, दनपरच्या (12-3 PM) हया वेळामदी भायर सरप टाळचें, भायर वतना सत्री, टोपी, चश्मे वापरचे, सावळेंत विसव घेवचो, अस्वस्थताय दिसल्यार वैजकी मदत घेवचे असो उलो महसुल खाते तशेंच आपती वेवस्थापन यंत्रणेन मारला

### No horn zone declared in calangute

उत्तर गोंयच्या जिल्लो दंडाधिकाऱ्यान धर्मीक आनी शिक्षणीक संस्थां भोंवतणी शांतताय दवरपा खातीर बार्देशातल्या कॅलंगूटातल्या जायत्या सुवातींनी सायलेंट/नो हॉर्न झोन अशी अधिसुचोवणी जारी केल्या

अधिसुचीत केल्ल्या वाठारांनी देवळां, इगर्जी, कॅपेल, आनी श्री शांतादुर्गा देवूळ, सेंट अँलेक्स इगर्ज, डॉन बॉस्को हायस्कूल, सेंट जोसेफ हायस्कूल हांचो आस्पाव जाता. आवाज प्रदुशण उणें करप आनी शांत वातावरण सुनिश्चीत करप हो हे कृतीचो हेत आसा.

कायदो - ऑनलायन प्रवचन सुरू

गोंय राज्य उच्च शिक्षण संचालनालयान आपल्या प्रशासकीय नियंत्रणा खाला आशिल्ल्या अनुदानीत कायदो म्हाविद्यालयांनी शिक्षणीक वर्स २०२६-२७ खातीर ऑनलायन प्रवचन सुरू केल्ल्या. तातूंत व्ही.एम.साळगांवकार महाविद्यालय मिरामार आनी कारमहाविद्यालय मडगांव हांचो आसपाव आसा. अधिकृत अधिसुचोवणके प्रमाण २ एप्रील ते ३ एप्रील २०२६ मदीं ऑनलायन अर्ज करपाची मुजत आसा

## Easter Bishop

कार्डीनल आर्च बिशप फीलीप नेरी फेर्नाव हांणी गोंयच्या जनतेक इस्टरांची परबी दिला. इस्टर परब ही काळखाचेर उजवाडाची जैत अशए तांणी म्हणला. ही परब शांतीकायेचो संदेश दिवपी आयच्या काळात लेगीत महत्वाची परब अशे तांणी म्हळा. खुशालपणा प्रत्येकांच्या जीणेत येवची, एकामेकाक समजून जीवीत जगचे असो संदेश दिला. धरतेचेंर सदाच सुख आसचे अशे तांणी म्हळा.

गोयचे मुखेलमंत्री प्रमोद सावंत आनी राज्यपाल श्री. पुसापती अशोक गजपती राजू हांणी काळजासावन सामेस्त लोकांक पारंबी भेटायल्या.

इस्टर भावार्थ आनी आशेचो खोलायेन संदेश दिता. गरजेवंतांक पावपाक, पिडितांक उबारपाक, आनी सगळ्यांनी एकठाय येवपाचे आवाहन करता, अशें मुखेलमंत्र्यांनी आपल्या संदेशान म्हळा.

आता परतून एक फावट मुखेल खबरो

मांद्रे मतदारसंघात 28 एप्रिलाक के.एल. ई. बेळगांव जोडपालवान आमदार जीत आरोलकार हांणी मेगा हॅल्थ कॅम्पाचे आयोजन केला.

राज्य भलायकी खात्यान डॅंग्यूचेर नियंत्रण दवरपाक बरें येश जोडलां अशी माहिती राष्ट्रीय व्हेक्टर बॉर्न रोग नियंत्रण कार्यावळीच्यो उपसंचालक डॉक्टर कल्पना महात्मे हांणी दिली

गरमेच्या हंगामाच्या फांटभुयेर आनी heat wave वीशी सादुर रावपाच्या हेतान महसुल खात्याचे सचीव संदीप जॅकीस हांणी खाते प्रमुख तशीच अधिकाऱ्यावांगडा बसका घेतल्या.

उत्तर गोंयच्या जिल्लो दंडाधिकार्यान धर्मीक आनी शिक्षणीक संस्थां भोंवतणी शांतताय दवरपा खातीर बार्देशातल्या कॅलगूटातल्या जायत्या सुवातींनी सायलेंट/नो हॉर्न झोन अशी अधिसुचोवणी जारी केल्या

आयज गोयंकार तशेच पुराय भारत देशांतले किरिस्तांव भाव इस्टराचो पवित्र दिस मनयतात. इस्टराच्या निमतान कार्डीनल आर्च बिशप फीलीप नेरी फेर्वाव

गोयचे मुखेलमंत्री प्रमोद सावंत आनी राज्यपाल श्री. पुसापती अशोक गजपती राजू हांणी काळजासावन सामेस्त लोकांक पारंबी भेटायल्या.